

۲۰۰۸ء—دعوت کا سال!

سید منور حسن

مولانا سید ابوالاعلیٰ مودودی[ؒ] نے ملت اسلامیہ کو درپیش جن حالات میں غلبہ دین کی تحریک کا نقہ کیا اور عملاً اس تحریک کو برپا کیا، اس دور کی وظائف خصوصی اہمیت کی حامل ہیں۔ اول یہ کہ یہ نظاموں کی کشکش کا دور تھا۔ ایک طرف مغرب کی لبرل تہذیب اور اس کا سرمایہ دار ان نظام تھا جو اڑھے کی طرح پوری دنیا کو چنگل رہا تھا اور اس نظام کی چکا چوند نے پورے عالم کی آنکھوں کو خیرہ کر دیا تھا۔ دوسرا طرف مشرق سے ابھرنے والا کیوزم اور سو شلزم کا نظام تھا جو غربت کو ختم کرنے، انسانی مساوات قائم کرنے اور سرمایہ داری کے چنگل سے لوگوں کو نجات دلانے کے خوش کن اور پرکشش نعروں اور فلفے پر مبنی تھا لیکن یہ دراصل انسانوں کے لیے آمریت کا ایک ٹکنچہ تھا۔

ان دونوں نظاموں کے درمیان فکری اور نظریاتی سطح پر، اور فلفے اور سلوگن کی سطح پر ایک آؤ یوش تھی، لیکن عملاً خود مغربی دنیا کی بعض اکائیاں بھی سو شلزم کی کسی نہ کسی ٹکنل کی ولادا بن گئی تھیں۔ مزدور اور کسان، طالب علم اور جوان، دانش و را اور اہل قلم اور صحافی، نیز مظلوم و محروم طبقات

☆ جماعت اسلامی پاکستان کی مرکزی مجلس شوریٰ نے ۲۰۰۸ء کو دعوت کا سال قرار دیا ہے اور اس کے لیے ایک جامع منصوبہ اور لائچہ عمل بھی مرتب کیا ہے۔ پوری جماعت اس منصوبے کے مطابق اپنی سرگرمیاں ترتیب دے رہی ہے، اسی مناسبت سے اس ماہ کے اشارات میں محترم قیم جماعت نے منصوبے کے اصل مقاصد و اہداف اور ان احوال و مسائل پر کلام کیا ہے جو آج ملک اور تحریک کو درپیش ہیں۔ (مدیر)

کے دبے اور پے ہوئے افراد ذہنا اشتراکیت کے اسیر ہو چکے تھے اور مغرب کے سرمایہ دارانہ معاشروں میں رہنے کے باوجود سو شلزم کا راگ الاپتے اور اسی کی ملا جائتے تھے۔

اس پس منظر میں مولانا سید ابوالاعلیٰ مودودی^ر نے اسلام کو ایک مکمل اور بینی برحق اور منصفانہ نظام کی حیثیت سے از سرنو پیش کیا، جو ایک طرف فرد کی سطح پر اس کو آسودگی، سکون اور سکیپت فراہم کرتا ہے، اسے انتراح صدر کی دولت سے مالا مال کرتا ہے اور ہفتی اور فکری بھی کو ہر دو سے اور تک سے پاک کرتا ہے۔ دوسری طرف افراد پر مشتمل معاشرے کو اپنے اداراتی نظام سے امن و سکون اور عدل و انصاف کی دولت سے بھی مالا مال کرتا ہے، ضروریات زندگی بھی فراہم کرتا ہے اور بندوں کو بندوں کی غلامی سے نکال کر بندوں کے رب سے جوڑ کر انسانی مساوات، آزادی، اخوت اور انصاف پر بینی نظام قائم کرتا ہے۔ مولانا مودودی^ر نے کپبلزم، پیشل ازم، کیونزم اور سو شلزم کی خرایوں اور کمزوریوں کو بھی بے ناقاب کیا۔ ان کے نعروں اور دعووں کو کھوکھلا اور بے وقت ثابت کیا اور انسانی ضروریات کو انسانوں کے رب، وحی الہی اور نبوت کی کرشمہ سازیوں سے بھی متعارف کرایا۔ اس لیے یہ بات یقین کے ساتھ کبھی جاسکتی ہے کہ نظری طور پر تمام نظاموں کے مقابلے میں اسلام بحیثیت نظام زندگی کے قابل قبول، قابل عمل اور ایک ایمانی اور اخلاقی پیکج کی حیثیت سے اپنے آپ کو منوانے میں کامیاب ہو گیا۔

اس دور کی دوسری خصوصیت یہ تھی کہ وہ عقلیت (rationalism) کا دور تھا جو چیزوں کو عقل کی کسوٹی پر پکھ کر قبول کرتا، یارہ کرتا ہے۔ اس دور کا یہ دعای تھا کہ عقل ہی معراج انسانیت ہے اور اسی کو زندگی کے تمام دائروں میں فیصلہ کن حیثیت حاصل ہونی چاہیے۔ مولانا مودودی^ر نے اسلامی تعلیمات، اسلامی معاشرے اور اسلامی ریاست کے حوالے سے جس بحث کو چھیڑا اس نے عقل کو بھی دنگ کر دیا اور اسلام بحیثیت نظام کے عقل اور استدلال، فلسفہ اور نظریہ اور انسانی ذہن میں اٹھنے والے سارے سوالات و اعتراضات کا مسکت جواب فراہم کرتا چلا گیا۔ اس طرح سید ابوالاعلیٰ مودودی^ر نے اس دور کے انسان کو عقلی طور پر بھی اپیل کیا اور قرآن و سنت کی تعلیم میں جو فاطری کشش اور جذب و انجذب کی خوبیاں ہیں، ان سے بھی متأثر کیا۔ مولانا مودودی^ر کی اس تحریک نے بالآخر جماعت اسلامی کا روپ دھارا اور اب اسے قائم ہوئے ۷۰ سال ہونے کو

آئے ہیں۔ وقت بدلا ہے، حالات بدلتے ہیں، کیونکہ اپنی جولانیاں دکھا کر اور چار دنگ عالم میں اپنا چڑپا کر کے اور بظاہر ایک عالم کو اپنے حق میں استوار اور تحریر کر کے ہواوں میں تخلیل اور فضاؤں میں گم ہو چکا ہے، اس کی ریاست منتشر ہو چکی ہے، اس کا فلسفہ بکھر چکا ہے اور اس کا نظریاتی تارو پودھوٹنے سے بھی نہیں ملتا، اور وہ جو بیچتے تھے ۷۰ سال سے دوائے دل وہ دکان اپنی بڑھا چکے ہیں۔

اس عرصے میں دنیا نے نیشنلزم کے حوالے سے بھی ان گنت تجربات کیے مگر منہ کی کھائی، خود اپنے پیر پر کلبہ زیارتی ماری، اور پوری کی پوری انسانیت کو آگ اور خون کے دریا سے گزارا، اور اب نیشنلزم میں وہ ایکیل ہے نہ جاذبیت اور کرشش، اور ایک نظام زندگی کی حیثیت سے ہر چند کہیں کہ ہے پر نہیں ہے والی صورت سے دوچار ہے۔ مغرب کا تہذیبی اور سرمایہ دارانہ نظام، بلندیوں اور عروج کی ان گنت منازل سے گزرنے کے بعد اب کسی حقیقی پیغام اور مستقبل کی رفتاروں اور امنگوں سے عاری ہونے کا اعتراف کر رہا ہے۔ اس نظام اور تہذیب کا امام امریکا اپنی اور اپنے اتحادیوں کی اور تاثویکی فوجوں سے انسانیت پر حملہ آور ہے۔ ذیزی کثر اور کلسز بہوں کی بارش ہے۔ انسانوں کی تباہی کا ہر عنوان دور تک سجا ہوا ہے لیکن اس نظام کے پاس انسانیت کے لیے ظلم اور برپادی کے علاوه کوئی پیغام نہیں۔

گذشتہ کم و بیش آٹھ عشروں میں دنیا بھر میں متعدد اسلامی تحریکیں اٹھی ہیں۔ رجوع الی اللہ کے عنوان سے اٹھی ہیں، بندوں کو بندوں کے رب کی طرف لے جانے کے پیغام کے ساتھ اٹھی ہیں، ففرعوا الی اللہ کا مصدق ابنے والوں کی تحریکیں اٹھی ہیں، اور دنیا بھر میں امریکی استعمار اور سرمایہ دارانہ تہذیب کے مظالم کے مقابلے میں دعوت، جدوجہد اور قربانی کے کلچر نے فروع پایا ہے۔ تاریخ کے کم موجود میں ۔

سالار کاروال ہے میر جماز اپنا

اس نام سے ہے باقی آرام جاں ہمارا

مصطفویٰ تہذیب اور مصطفویٰ کاروال منزل سے قریب تر ہو رہا ہے اور تمام شیطانی اور طاغوتی قوتیں مکمل نکست اور ہزیت سے دوچار ہوا چاہتی ہیں۔

جماعتِ اسلامی کو پہنچ ہم عصر تحریکوں میں یہ اعزاز حاصل ہے کہ اس نے پہلے دن سے تنظیم جماعت کی طرف خصوصیت کے ساتھ توجہ دی۔ مولانا مودودی^ر نے ابتداء ہی میں یہ بات بار بار دہراتی تھی کہ بدی ہر دائرے کے اندر منظم ہے، جب کہ نیکی منتشر، اکیل اور تنہا ہے لہذا نیکی اور بدی کے مقابلے میں ناگزیر ہے کہ نیکی اور خیر کی تمام قوتوں کو بھی منظم کیا جائے۔ انھیں پلیٹ فارم فراہم کیا جائے اور ایک سوچی بھی حکمت عملی سے آ راستہ و پیراستہ کر کے ایک لمبی اور صبر آزمائیگ کے لیے انھیں تیار کیا جائے۔ اہداف اور مقاصد کو کھوں کر بیان کیا جائے۔ منزل کا شعور اور نشانات منزل سے آگاہ کیا جائے اور قرآن و سنت کی تعلیم کو لے کر اٹھنے اور دنیا پر چھا جانے کا نقشہ اور فسفہ دا اور دوچار کی طرح ذہنوں میں اتنا راجائے۔

جماعتِ اسلامی نے روز اول ہی سے جہاں کرنے کے کام متعین کیے تھے، وہیں انھیں ایک منصوبے، پروگرام اور نظام الاوقات کا آہنگ بھی دیا۔ ۲۰۰۸ء کو مرکزی مجلس شوریٰ نے دعوت کا سال قرار دیا ہے۔ شوریٰ کا اصل ہدف یہ ہے کہ کارکن کو رابطہ عوام کی طرف خصوصیت سے متوجہ کیا جائے۔ دعوت الی اللہ کی طرف لوگوں کو بلا نا، فرد افراد بھی اور اجتماعی طور پر بھی، ان کی ضروریات اور مسائل سے ہم آہنگ ہو کر بھی اور اس سے ماوراء آخترت کی جواب دہی، اللہ کی رضا اور حصول جنت کے لیے بھی۔

جماعتِ اسلامی ایمان کی تازگی، ذہنوں کی آبیاری، قلب و نظر کی تبدیلی، سوچ و فکر اور زاویہ نگاہ کی پاکیزگی کو انقلاب اور اسلامی نظام کے برپا ہونے کا پہلا قدم سمجھتی ہے۔ جس معاشرے میں تعلق بالله کی وافر مقدار موجود ہو اور نبی اکرم صلی اللہ علیہ وسلم سے تعلق خاطر اور عشق میں ذوبابا اتباع اور چیروی کا جذبہ مفقود ہو، اس معاشرے میں اٹھنے والی انقلاب کی لہریں کسی پاکیزہ، باہر کت اور پایدار اسلامی انقلاب کی دستک ثابت نہیں ہوتیں۔ اس اعتبار سے جماعت کی پوری تنظیم کے لیے ناگزیر ہے کہ دعوتی مہمات کوشیدگوں کے مطابق مرتب کیا جائے، ضلعوں کی سطح پر یہ مہمات چلیں، عوامی رابطے اور ممبر سازی کا کام کریں، صوبائی نظم ان کی گمراہی کریں، صوبے کی سطح پر بننے والی دعوتی کمیٹیاں، دعوتی مہمات کے لڑپچار اور سرگرمیوں کو قریب سے دیکھیں اور پوری جماعت اس مہم کو اور ہنہ بچھوٹا ہنانے، دعوت کو اپنے لیے اول و آخر قرار دئے اور

اس کے نتیجے میں لاکھوں بندگان خدا تک پہنچے، انھیں اپنا ہم نوا بنائے اور اسلامی نظام کو برپا کر کے معاشرے کے اندر ظلم کی جتنی شکلیں، مہنگائی، بے روزگاری، لا قانونیت، بدآمنی، فحاشی اور عریانی کی صورت میں موجود ہیں، ان سب سے نجات دلائے۔

ہم سمجھتے ہیں کہ پاکستانی معاشرہ بنیادی طور پر خدا کا خوف رکھنے والا، نبی اکرم صلی اللہ علیہ وسلم کی محبت میں ڈوبا ہوا اور آخرت کی جواب دہی کے احساس سے معمور معاشرہ ہے۔ حالات کے جبرا اور ظلم و احتصال کی ان گنت شکلوں نے ان ایمانی اور اخلاقی احساسات کو جا بجا مضمحل کیا ہے، انھیں ضعف پہنچایا ہے اور معاشرے پر غفلت کی ایک چادر تان دی ہے۔ دعوت الی اللہ، یعنی لوگوں کو اللہ کی طرف بلانا، بندگی کی جوت جگانا، دامنِ مصطفیٰ میں پناہ لینا اور آقا صلی اللہ علیہ وسلم کی سنت کو اپنانا، ان کی شریعت مطہرہ کو لے کر اٹھنا اور تبی کریم صلی اللہ علیہ وسلم جو جدوجہد اور کوشش ہمارے درمیان چھوڑ گئے ہیں، انھیں اس کا خونگر بنانا، اس دعویٰ مہم کا مقصد ہے۔

جماعت اسلامی کے کارکن کو اپنے ہم نواؤں اور ساتھیوں سے مل کر معاشرے میں بننے والے تمام انسانوں تک خیر خواہی اور اپنا سیست کا یہ پیغام پہنچانا چاہیے کہ پاکستان کی بھلائی بھی اس دعوت اور نظریے کے ساتھ مریوط ہے اور خود پاکستان کا وجود بھی اسلام اور نظریہ پاکستان کے ساتھ وابستہ ہے۔ کارکن، ناظم اور ہر سلط کے ذمہ داران جماعت دعوت الی اللہ کو اگر موضوع غنٹگو بنا میں گے اور اس کے لیے مولانا مودودی کی تحریروں اور آج کے اسلامی اور تحریکی لٹریچر سے استفادہ کریں گے تو معاشرے کی فضایل سکتی ہے، اس کا رخ تبدیل کیا جاسکتا ہے اور سوچ اور فکر کے تمام دھاروں کو اسلامی انقلاب اور تبدیلی کے عنوانات سے سجا جاسکتا ہے۔

ہم جس تبدیلی کے خواہاں ہیں اس کی جڑ اور بنیاد دعوت الی اللہ ہے۔ ذہن و فکر کی تبدیلی کے بغیر جسم و جاں کا قبلہ و کعبہ درست نہیں کیا جاسکتا۔ پایدار اور دریپا انقلاب اس بات کا مقاضی ہے کہ دلوں پر دستک دی جائے، ذہنوں کو چھوڑا جائے، پچھے کرنے اور کر گزرنے کے لیے آمادگی پیدا کی جائے، ایثار و قربانی کی شمع فروزاں کی جائے اور ایک بد لے ہوئے انسان کو دریافت کیا جائے۔ یہ کام قرآن و سنت کی دعوت ہی سے ممکن ہے۔ انسانی فطرت کو اپیل کرنے والا پیغام ہی دلوں کی دنیا کو بدل سکتا ہے، ان میں انقلاب برپا کر سکتا ہے۔

۲۰۰۸ء کا منصوبہ، تحریک سے وابستہ ہر فرد کو تحریک کرنے کا منصوبہ ہے اور یہ منصوبہ دعوت کی ہمہ گیریت، تربیت اور تزکیے کے بھی تمام اہداف اپنے اندر سمیٹنے ہوئے ہے۔ منصوبے نے اس بات کو واضح کیا ہے کہ فکری اور نظری اعتبار سے دعویٰ جدوجہد کو تقویت پہنچانے کے لیے جماعت کے تمام تحقیقی و اشاعتی اداروں کو بھی ناسک دیا جائے۔ یہ ادارے مختصر کتابوں کی تیاری، دوورقوں اور ہینڈ بلوں کی اشاعت اور ان کی مسلسل فراہمی کی منصوبہ بندی کریں اور اس لڑپچر کو مناسب قیمت پر فراہم کرنے کا اہتمام کریں۔

یوم نظریہ پاکستان ۱۷ اگست، یوم تاسیس جماعت ۲۶ راگست، یوم اقبال ۹ نومبر، یوم یک جنی
کشمیر ۵ فروری اور ان سب کے ساتھ ساتھ بڑے پیلانے پر اظفار پارٹیاں، شب بیداریاں اور عید ملن کے اجتماعات منعقد کیے جائیں، ان سب پروگراموں کی اصل اکائیِ ضلعی جماعتیں ہیں۔ ضلعی نظم ہی ان پروگراموں کی تفصیلات طے کرے اور ہر یونٹ کو موثر بنانے کی تدبیر سوچے اور اختیار کرے۔ اسی دعوت بالقرآن کا موضوع رفتہ رفتہ کارکنوں سے اتر کر عوام میں سراہیت کر جائے۔ پورے ملک میں سیکڑوں مقامات پر لاکھوں افراد نے فہم دین اور دعوت بالقرآن کے اجتماعات کا منظرا پنی آنکھوں سے دیکھا ہے اور مردوخواتین کی بہت بڑی تعداد کو ان پروگرامات میں دل چھپی لیتے اور سے

قرآن میں ہو غوط زن اے مرد مسلمان

اللہ کرے تمہ کو عطا جدت کردار

کا مصدق اور عملی نمونہ بننے دیکھا ہے۔ ایسے تمام اجتماعات میں حدیث بنوی اور اسوہ صحابہ پر تعلیمی نوعیت کے نصاب ترتیب دے کر پروگرام منعقد کیے جائیں تاکہ فہم دین اور اسلام کا تحقیقی انقلابی تصور اجاگر ہو سکے۔ اس کے ساتھ ساتھ معاشرے میں موثر افراد، کلیدی شخصیات، سربرا آور دہلوگ اور رائے عامہ پر اثر انداز ہونے والوں سے خصوصی رابطے، انھیں لڑپچر کی فراہمی، ان کے ساتھ الگ نشتوں کا اہتمام دعوت کے فروغ میں نیچلے کن کردار ادا کر سکتے ہیں۔ برادر تنظیمات ہمارے دست و بازو ہیں۔ جہاں نظم جماعت ان کی حوصلہ افزائی کرتا ہے، ان کی سرپرستی کرتا اور ان کی ضروریات فراہم کرتا ہے، وہاں یہ برادر تنظیمات اپنی کارکردگی کے جو ہر بکھیرتی ہیں، اپنی صلاحیت کا لوہا منوائی ہیں اور دعوت کے فروغ میں جماعت کے ہم رکاب نظر آتی ہیں۔

گذشتہ کئی برسوں سے منصوبہ عمل میں لا بھری ی کے قیام اور فروغ پر زور دیا گیا ہے۔ اب ضرورت اس بات کی ہے کہ لا بھری ی کے کردار کو تو سعیج دی جائے۔ ان کو اور زیادہ موثر بنایا جائے۔ کتب اور رسائل کے ساتھ ساتھ دینی، علمی اور دعویٰ سی ڈیزی بھی فراہم کی جائیں۔ ہر صلحی صدر مقام پر اور جس مقام پر بھی ممکن ہو ایک ماذل لا بھری ی قائم کی جائے جہاں بیٹھ کر پڑھنے کی جگہ بھی اور رسائل و جرائد بھی باقاعدگی سے آتے ہوں، اور حسن انتظام لوگوں کو متوجہ کرے تو امید ہے کہ علاقے کے ممتاز افراد اور علم دوست شخصیات، نیز طلباء اور نوجوانوں کی بڑی تعداد ان لا بھری یوں سے استفادہ کر سکے گی۔

بچوں اور نوجوانوں کا ناسب پاکستان کی آبادی میں نصف سے زائد ہے۔ مستقبل کا کوئی پروگرام اور کوئی منصوبہ بندی اس حقیقت کو نظر انداز کر کے ترتیب نہیں دی جاسکتی۔ صوبائی سطح پر نوجوانوں میں کام کے لیے خصوصی منصوبہ بندی کی ضرورت ہے۔ انھیں دین سے وابستہ کرنے کی شوری کوشش درکار ہے۔ ان کی پیشہ و رانہ صلاحیتوں میں اضافے کے لیے تربیتی و رکشاپوں کا اہتمام ضروری ہے، اور ان کی مجموعی قوت کو تنظیم کی مضبوطی کے لیے استعمال کرنے کا نقہ کار بنا ضروری ہے۔

نوجوانوں میں تحرک اور سرگرمی پیدا کرنے اور انھیں بے مقصدیت کے اندر ہیروں سے نکال کر با مقصد زندگی کی طرف لانے کے لیے نظم جماعت کو زیادہ سنجیدہ کوششیں کرنی چاہئیں۔ ایک طرف نوجوانوں کی سوچ و فکر، ان کے مسائل اور ضروریات اور معاشرے کی بے راہروی کا احاطہ کرنا ہوگا، تو دوسری طرف ثابت اور تعمیری سرگرمیوں کا ایسا جال بچانا ہوگا جو معاشرے پر اثر انداز ہو سکے اور نوجوانوں کی سیماں صفت شخصیت کو کردار کے ساتھ میں ڈھال سکے۔ ہمیں اس سوال کا بھی سامنا کرنا چاہیے کہ نوجوانوں میں کام کے نتیجے میں بالآخر جماعت اسلامی کی عدوی قوت میں بھی اضافہ ہو اور وقت گزرنے کے ساتھ نظریاتی کارکن اور پیتا ماری سے کام کرنے والے، نیز کمل پرورگی اور کامل حوالگی کا نمونہ بننے والے جماعت کی صفوں میں ذمہ داریوں کے مناصب پر اور نظام اسلامی کی جدوجہد میں پیش پیش نظر آئیں۔

رابطہ عوام کی دعویٰ مہم کا لازمی تقاضا بھر سازی ہے۔ اب سے کچھ پہلے کم و بیش ۵۰ لاکھ

پاکستانیوں نے ممبر سازی کے گوشوارے پر کیے تھے اور جماعت اسلامی کے مقصد اور کام سے اتفاق کا اظہار کیا تھا۔ ضرورت اس امر کی ہے کہ ہر سطح کا تنظیم جماعت ممبر سازی کے بعد کے تقاضوں کو تنظیمی سانچے میں ڈھالے۔ ممبر حضرات سے رابطے، جماعت کی پالیسیوں سے انھیں باخبر رکھنے، مختلف سرگرمیوں میں انھیں شریک کرنے اور ان کی قوت کو جماعت کے حق میں استوار کرنے کی منصوبہ بندی، دو اور دو چار کی طرح کی جانی چاہیے۔ صوبائی جماعتیں اور ان کی صوبائی نگران کمیٹیاں ضلعی سطح پر اس کام کی نگرانی کریں تو فی الواقعت معاشرے میں دعوت الی اللہ کا چلن عام ہو سکے گا اور ان گنت برائیوں کے سد باب کے لیے اور مکرات کے استیصال کے لیے ممبر حضرات سے بڑا کام لیا جاسکے گا۔

میں یہ یادداشتا چلوں کہ اب سے ۳۵، ۳۰ سال پہلے تک مرکزی مجلس شوریٰ اپنے سالانہ اجلاس میں جو منصوبہ عمل ترتیب دیتی تھی، اس میں جماعتوں کے ذمے کیے جانے والے کاموں کے اہداف اور اعداد و شمار بھی طے کیے جاتے تھے لیکن تحریقات اور مشاہدات کی بنیاد پر شوریٰ میں اس رائے کو تقویت حاصل ہوئی کہ مرکزی منصوبہ محض عمومی اور اصولی طور پر کام اور اس کی جہتوں کا تعین کرے، جب کہ تنقیم کی مغلی سطح پر اعداد و شمار اور سال بھر میں کی جانے والی سرگرمیاں، ان کے اہداف وہی لوگ طے کریں جنہیں یہ منصوبہ لے کر چلتا ہے۔ اس لیے یہ ضروری قرار پایا کہ ہر سطح پر منصوبہ عمل کا جائزہ لیا جاتا رہے، اور کم از کم ہر سہ ماہی یہ کام ضرور کیا جائے تاکہ جائزے کے نتیجے میں مقامی سطح پر منصوبے کے اہداف میں کمی پیش کی جاسکے۔

بطور یاد دہانی یہ کہنا بھی ضروری ہے کہ جماعت اسلامی عملاً ایک تحریک ہے اور ایک تنظیم بھی۔ ماحول اور معاشرے میں ہونے والے مدد و جزر اور اچانک درپیش آنے والے مسائل سے نہ ہم لائق رہ سکتے ہیں، اور نہ کسی "منصوبے" کے ہی اسیر ہو کر نئے اٹھنے والے طوفان کو نظر انداز کر سکتے ہیں۔ عالمی سطح پر بھی رونما ہونے والی تبدیلیاں، اسلامی تحریکوں کو پیش آنے والے واقعات اور خود اسلام اور نبی اکرم صلی اللہ علیہ وسلم کی ذات گرامی پر پوچینڈے کی دنیا میں اچھا لا جانے

والا کچھ اور اس بارے میں امت کا جو حقیقی موقف ہو سکتا ہے، اس کا احاطہ کرنا، اس پر احتیاجی لہر اٹھانا، اپنے حکمرانوں اور دنیا بھر کی دریدہ دن قتوں کو لالکارنا، یہ سب ہمارے ایجنسی کے حصہ ہے۔ ہمارے ایمان کا تقاضا اور ہماری تحریکیت کا امتحان ہے۔ لہذا سال کے مختلف حصوں میں منصوبہ عمل کے ساتھ ساتھ ہنگامی نویعت کی مذکرات کے بڑھتے ہوئے سیالب کے آگے بند باندھنے کی کوششیں بھی چاری ریس گی۔

جن حالات سے اس وقت ملک گزر رہا ہے، اس میں باہمی جل کر چلنے کی ایک عمومی فضا پیدا کرنے اور اتفاقی رائے کی حکومت قائم کر کے ایجنسی کے کم سے کم نکات پر عمل درآمد کرنے کی کوششیں کی جا رہی ہیں۔ قومی مفاہمت کے نام پر جہاں یہ ضروری ہے کہ کم سے کم قومی ایجنسی کا تعین کر کے عوام کو اعتماد میں لیا جائے اور انھیں نہرے مستقبل کی تغیری کی دعوت میں شریک کیا جائے وہیں یہ بھی ضروری ہے کہ پارٹیوں کا ٹریک ریکارڈ، ان کا ماضی اور ان کے عمومی کردار کو ہرگز نظر انداز نہ کیا جائے، بصورت دیگر قومی مفاہمت کے نام پر اسے سیوتاٹ کرنے اور آپ ہی اپنے چیزوں پر کلہاڑی مارنے کا اسلوب بھی آپ سے آپ اس میں شامل ہو جائے گا۔ کسی بھی سطح پر جماعتوں کا اتحاد یا مل جل کر چلنے کا اعلان عملًا اپنے اپنے ضعف کا اعلان بھی ہوتا ہے جو کام اکیلے اور تھا پارٹیاں اور پلیٹ فارم انجام نہ دے سکیں، ان کے لیے مل جل کر کوشش کی جاتی ہے۔ اس لیے اتحادوں اور مفاہمت کا ایجنسی اختصار کم سے کم ہوتا ہے، جب کہ مفصل اور زیادہ سے زیادہ ایجنسی اہر پارٹی کا اپنا منشور ہوتا ہے۔

آنے والے دنوں میں چیف جسٹس اور ان کے ۲۰ سے زائد ساتھیوں کی بھالی آزاد دعیہ کی طرف پہلا قدم قرار پائے گا۔ اس بارے میں جتنی افواؤ ہیں اور سازشیں جنم لے رہی ہیں وہ عوام کے عزم کو شکست نہ دے سکیں گی۔ کم و بیش ۶۰ ہفتوں پر مشتمل وکلا کی تحریک، نقش اور بار کا اتحاد، سول سو سائی، میڈیا اور سیاسی کارکنوں کی جدوجہد کو بے معنی اور بے مقصد بنانے اور انھیں غیر اہم قرار دے کر، ان کو پڑی سے اتنا نے کی جو کوششیں بھی ادھر ادھر سے کی جا رہی ہیں بالآخر لوگوں کے عزم صیمیم کے سامنے وہ دم توڑ دیں گی۔ وزیر اعظم نے ابتدائی ۱۰۰ ادن کے لیے جس پروگرام اور ترجیحات کا اعلان کیا ہے یقینی طور پر وہ نہایت خوش کن ہے، زخموں پر چھایا اور دکھوں کے مدادے

کے متراود ہے لیکن ابھی تک ان اعلانات کو عملی جامہ پہنانے کی کوئی موڑ کوشش دیکھنے کو نہیں ملی۔ صوبائی حکومتوں کو بدلیات جاری ہونی چاہیے۔ طلبہ یونیورسٹیز کے بارے میں بھی، ترییز یونیورسٹریز سرگرمیوں کے حوالے سے بھی اور ایف سی آر کو ختم کرنے کے بارے میں بھی مرکزی حکومت کو ایک اپنے ہوم ورک کا ثبوت فراہم کرنا چاہیے۔

یہ بات بھی خوش آئند ہے کہ عوام نے آئین کی بالادستی اور قانون کی حکمرانی تک اپنے حقیقی معاشی مسائل کے حل کو ملتی کر رکھا ہے۔ عوام اس بات کو رفتہ رفتہ پا گئے ہیں کہ جس معاشرے میں قانون کی فرماں روائی نہ ہو اور محمود و ایاز ایک صفحہ میں کھڑے نظر نہ آئیں، وہاں مہنگائی، بے روزگاری، لا قانونیت اور محرومیوں کا مدعا نہیں کیا جاسکتا۔ تاہم یہ ضروری ہے کہ مرکز میں بننے والی اتفاقی رائے کی حکومت عوام کے معاشی مسائل حل کرنے کے لیے ایک ریلیف پکج کا بھی فوری اعلان کرے اور یہ کام اچھی تیاری اور لامتحب عمل کی مشکلات کو عبور کر کے کیا جائے۔ اس سلسلے میں یہ بھی ناگزیر ہے کہ معاشیات کو جانے والے غریب اور پے ہوئے عوام کا درد رکھنے والے اور بڑے پیمانے پر بھیلی ہوئی مایوسی اور ناماہیدی کو تکست دینے کا عزم رکھنے والے مل بیتھیں اور کم سے کم وقت میں ایک ریلیف پکج کا اعلان کریں جس پر عمل ہوتا ہو انتظار آئے اور جو کسی نہ کسی درجے میں لوگوں کے لیے واقعی سُکھ کا باعث بن سکے۔

قابلیٰ علاقوں اور بلوچستان سے فوج کو واپس بلانا اب دیوار پر لکھی تحریر کے مائدہ ہے۔ فوج کی واپسی کے ساتھ ہی مذاکرات کی میز پر بیٹھ کر مسائل حل کرنا ناگزیر ہے۔ جرگوں کا انعقاد ہوتا چاہیے اور ہر جرگے کے فیصلے کو عمل کا روپ دینا چاہیے۔ امریکی ڈکٹیشن سے آزاد ہو کر اپنے مسائل اپنے ہی دائرے میں رہ کر اور اپنے ہی لوگوں کو اعتماد میں لے کر حل کیے جانے چاہیے۔ جتنے بڑے پیمانے پر بلوچستان اور صوبہ سرحد میں جانی اور مالی نقصان ہو چکا ہے، اس نے باہمی اعتماد کا بھی شدید بحران پیدا کیا ہے۔ مل بیٹھنے اور حسن نیت اور ارادے کی مضبوطی کے اظہار سے اور پھر فیصلے پر عمل درآمد سے اعتماد کے بحران کو تکست دی جاسکتی ہے اور اعتماد سازی اس کی جگہ لے سکتی ہے۔ صوبہ سندھ بقیہ صوبوں کے مقابلے میں جتنے بڑے پیمانے پر دہشت گردی کا سامنا کرتا رہا ہے، وہ کسی سے مخفی نہیں ہے۔ اس لیے اس بات کو دہرانا ضروری ہے کہ اربع الاول، نشتر پارک

کراچی میں ہونے والے علمائے قتل کی ازسرنو تحقیقات کرائی جائیں۔ ۱۲ امئی ۷۰۰۷ء کو شہر کراچی میں جس طرح ۵۰ سے زائد لوگ ہلاک کیے گئے، اس پورے واقعے کی بھی تحقیقات کی جائیں۔ نیز ۱۲ امئی ۷۰۰۴ء کو کراچی میں ہونے والے غیر منتخبات میں جس بڑے پیمانے پر دہشت گردی ہوئی اور سیاسی کارکنوں کو شہید کیا گیا، اس کا بھی نوٹس لیا جائے اور اب تازہ ترین واقعہ جو ۹ اپریل ۷۰۰۸ء کو ہوا ہے اور شہر کراچی کو آگ اور خون کے دریا میں دھکیل دیا گیا ہے، اس کی بھی مکمل تحقیقات کی جائیں۔ مجرموں کو یقین کردار تک پہنچایا جائے۔ بلیک مینگ کی سیاست کو ختم کیا جائے اور بھتہ خوری اور بوری بندلاش کلپنگ کو ہمیشہ ہمیشہ کے لیے فن کر دیا جائے۔ ناگزیر ہے کہ اس کام کو کرنے کے لیے سندھ کی صوبائی حکومت پر عزم ہو، مرکزی حکومت کی مکمل آشیر با دادے حاصل ہو اور دباؤ میں آ کر، بلیک میں ہو کر، خواہ یہ دباؤ عالمی اور بین الاقوامی ہو یا مقامی اور خفیہ ادaroں کی طرف سے ہو، ایسے دہشت گروں کو ہرگز ہرگز اقتدار میں شریک نہ کیا جائے جو ہزاروں جانوں کے اتلاف اور اربوں روپے کی املاک کو نقصان پہنچانے کے ذمہ دار ہیں۔

سیاسی جماعتوں سے اتفاق بھی کیا جاسکتا ہے اور اختلاف بھی۔ ان کے ساتھ مل کر بھی کوئی حکمت عملی بنائی جاسکتی ہے اور کبھی ان سے ہٹ کر بھی، لیکن ایک فسطائی گروہ کو سیاسی جماعت سمجھنے کا جو خیال اہل کراچی اور سندھ نے پچھلے میں برسوں میں بھگتا ہے، اس کی اب تلافی ہونی چاہیے۔ بہت ہو چکا۔ پلوں کے نیچے سے بہت پانی بہہ چکا اور پانی سر سے بھی اونچا ہو چکا۔ عوام کی بڑی تعداد قوی اور صوبائی سطح پر بننے والی حکومتوں سے خوشگمان ہے اور حکومتی رویوں کو اعتماد بھری نگاہوں سے دیکھ رہی ہے۔ جو اپنے ایجنسیے اور اس کی ترجیحات کا بار بار اعلان کر رہی ہیں۔ لہذا سید یوسف رضا گیلانی کی حکومت کو ایک بڑا امتحان درپیش ہے۔ ہماری دعا میں اور نیک تمنا میں ان کے ساتھ ہیں، لیکن وعدوں اور اعلانات کے پورا نہ ہونے اور امیدوں کے بردا آنے کے جو خوفناک نتائج ہو سکتے ہیں اور جتنے بڑے پیمانے پر بھرے ہوئے لوگوں کا غیظ و غضب اپنے آپ کو منوانے کے لیے جو کچھ کر سکتا ہے، اس سے بھی بے خبر نہ رہنا چاہیے۔

موجودہ حکومت نے کشمیر کے بارے میں ابتدائی چند بیانات کچھ عجلت میں دے دیے تھے، ہمیں اپنے اصولی موقف پر قائم رہنا چاہیے۔ الک کشمیر کی جدوجہد کو تسلیم کرنا چاہیے۔ بین الاقوامی برادری

نے ان سے جو وعدے کیے ہیں، ان کے مطابق انھیں حق رائے دہی ملتا چاہیے اور پاکستان کو اپنی اخلاقی، سفارتی اور سیاسی تائید بڑھ کر جاری رکھنی چاہیے۔ کشیر ہماری شرگ ہے اور دشمن کے ہاتھ میں اپنی شرگ دے دینے والے بالآخر اپنی جان سے ہاتھ دھو بیٹھتے ہیں۔ اس خودکشی سے قومی سلط پر بچنے کا واحد نجہ بھی ہے کہ کشیر یوں کوتہانہ چھوڑا جائے۔ بھارت کے عزائم کو ٹھیک ٹھیک سمجھا جائے اور اس خطے میں امریکی عمل دخل کو خلاست سے دوچار کیا جائے۔

اس پورے پس منظر میں جماعتِ اسلامی کا کارکن بھی ایک بڑی آزمائش سے دوچار ہے۔ ۲۰۰۸ء کے منصوبہ عمل پر اس کی روح کے ساتھ عمل بھی کرنا ہے اور چاروں طرف کے حالات سے باخبر رہ کر تحریکوں، مہمات اور عوام کی آواز بن کر بھی اٹھنا ہے۔ ہم نے ہمیشہ قانون کے دائرے میں رہ کر بڑی بڑی تحریکیں اٹھائی ہیں۔ انتہا پسندی اور دہشت گردی کو اپنے قریب بھی پھیلنے نہیں دیا ہے۔ آئندہ بھی ہمارا ہتھیار اللہ پر ایک جیتا جا گتا ایمان، اس کی قدرت کاملہ پر بھروسہ اور اسی کے بتائے ہوئے راستے پر چلتے رہنے کا عزم ہے اور یہ سب کام اس کی رضا اور آخرت کی فلاح کے لیے کیا جانا ہے، اور کس سے یہ بات مخفی ہے کہ اللہ تک جانے کے تمام راستے نبی اکرم صلی اللہ علیہ وسلم سے ہو کر گزرتے ہیں اور سنت ثابتہ کو اپنانے سے ہموار ہوتے ہیں۔ لہذا ہر کارکن کے لیے ناگزیر ہے کہ وہ کرمہت کس لے تعلق باللہ کی استواری میں کوئی دفیقہ فروغز اشت نہ کرے۔ سنت نبویؐ کو اپنانے، شریعت مطہرہ کو لے کر اٹھے اور جو جدوجہد اور کوشک مش نبی اکرم صلی اللہ علیہ وسلم ہمارے درمیان چھوڑ گئے ہیں، اس کا خونگر بنے اور اس بارے میں کسی لیت و عل سے کام نہ لے۔ اللہ تبارک و تعالیٰ کی ذات سے امید ہے کہ وہ ہمارے حالات کو سدھا رے گا، ہمیں اپنی تائید سے نوازے گا، ہماری ثوٹی پھوٹی جدوجہد کو قبول کرے گا اور جن آرزوؤں اور تمباوؤں کے ساتھ قربانیاں دے کر اسے باقی رکھا گیا ہے، اس کو نتیجہ خیز بنائے گا اور ہم اپنے سر کی آنکھوں سے پاک سر زمین پر قرآن و سنت کا پاک نیزہ نظام رو بہ عمل دیکھ سکیں گے۔ ان شاء اللہ!